



גאווערנער קעטי האקול

אויף תיכף ארויסצוגעבן: 11/2/2021

**גאווערנער האקול שרייבט אונטער לעגיסלאציע צו רעדוצירן און פארוואלטן מיסט**

**לעגיסלאציע S.6334/A.5605 האנדלט זיך מיט ארטיגע סאָליד מיסט פארוואלטונג פלענער**

**לעגיסלאציע S.6815/A.7564 דערמוטיגט די עלימינאציע פון דאס באניץ פון געוויסע סארטן איינציג-מאליגע פלאסטיק מאטעריאלן ביי SUNY און CUNY קאמפוסן**

גאווערנער קעטי האקול האט היינט אונטערגעשריבן לעגיסלאציע צו פארלאנגען אז ארטיגע סאָליד מיסט פארוואלטונג פלענער מאכן באמיאונגען צו העכערן מיסט אוועקפירן, אריינגערעכנט ריסייקלינג און קאמפאָסטינג, און דערמוטיגן דאס עלימינירן דאס באניץ פון געוויסע איינציג-מאל-באניץ מאטעריאלן ביי סטעיט אוניווערסיטעט פון ניו יארק און סיטי אוניווערסיטעט פון ניו יארק קאמפוסן.

"מיט'ן גורל פון דעם פלאנעט אויפ'ן וואגשאל, מוז ניו יארק פארזעצן ווייטער צו פירן דעם וועג אין די אלועלטליכע קאמף קעגן דעם קלימאט קריזיס, "האט געזאגט גאווערנער האקול. "דער לעגיסלאציע פעקעדזש וועט פארזיכערן אז ניו יארקער ריסייקליען, קאמפאָסטיען, און ענדיגן ביסלעכווייז דאס באניץ פון פלאסטיק פראדוקטן, אוועקצושטעלן אונזער סטעיט אויפ'ן וועג צו א ריינערע און גרינערע צוקונפט."

לעגיסלאציע S.6334/A.5605 פארלאנגט אז ארטיגע מיסט פארוואלטונג פלענער נעמען אריין מיטלען צו העכערן מיסט אפרוימונג. אזוי ווי מיר זוכן צו באקעמפן קלימאט ענדערונג, וועלן ריסייקלינג און קאמפאָסטינג ווערן אומשאצבארע געצייג וועלכע וועלן ערמעגליכן פאר ניו יארק סטעיט אוועקצוהאלטן מיסט פון די לענדפילס.

**סענאטאר רעיטשעל מעי האט געזאגט**, "צופיל מיסט וואס וואלט געקענט ריסייקליט ווערן אדער קאמפאָסטיעט קומט אן צום סוף אין א לענדפיל. ניו יארק האט געמאכט באדייטנדע פארשריטן אין דאס רעדוצירן די סומע מיסט מיר פארשאפן, אבער מיר קענען טוהן נאך מער. די לעגיסלאציע פארלאנגט פון מוניציפאליטעטן צו זיין זיכער אז זיי נעמען אין באטראכט וויאזוי צו העכערן ריסייקלינג און קאמפאָסטינג אין די צייט וואס זיין פארוואלטן זייער סאָליד מיסט. דא אין אנאנדאגא קאונטי האבן מיר געבויט א טעכנאלאגיש פארגעשריטענע עסנווארג אפפאל און יאָרד-מיסט קאמפאָסטינג איינריכטונג, און עס האט געטראפן פיל ערפאלג. איך דאנק גאווערנער האקול פאר'ן אונטערשרייבן דעם ביל, און איך קוק ארויס אויף צו זעהן מוניציפאליטעטן מאכן פארשריטן אין אוועקהאלטן מיסט פון לענדפילס."

**אסעמבלי-מיטגליד הארווי עפסטיין האט געזאגט**, "באזייטיגן קאמפאָסטיבארע און ריסייקליבארע מאטעריאלן פון אונזער מיסט שטראם איז א הויפט שטאנדטייל אין רעדוצירן גרינהויז גאז ארויסלאזן מיט אונזער לעגיסלאציע פרעגן מיר לאקאליטעטן ארום די סטעיט אנצוגרייטן א פלאן אויף וויאזוי דאס אויפצוטוהן. נידערן די שעדליכע גאזן איז העכסט-נויטיג צו פארזיכערן אז מיר טרעפן צו די צילן פון די קלימאט פירערשאפט און קאמיוניטי באשיצונג אקט. איך שטאלציר מיך צו ארבעטן אינאיינעם מיט

סענאטארקע מעי און גאווערנער האקול צו קעמפן קעגן קלימאט ענדערונג פון די ארטיגע שטאפל און ארויף.

לעגיסלאציע S.6815/A.7564 ארבעט אויף צו עלימינירן איינציג-מאל באניץ פלאסטיקס אויף SUNY און CUNY קאמפוסן דורך פארלאנגען פון סקול טראַסטיס מיטצוארבעטן מיט סטודענטן, איינגעשטעלטע, און שטאב מיטגלידער. דאס וועט פארמינערן די פלאסטיק אפפאל פון נעגאטיוו אפעקטירן די ענווייראָנמענט.

**סענאטאר ברייען קאוואנאה האט געזאגט**, "דאס צוריקדרייען דעם זייגער אויף פלאסטיק פארפעסטיגונג הייבט זיך אן מיט לייגן א סוף צו איינציג-מאל-באניץ פלאסטיק מאטעריאלן סיי ווען און סיי וואו מיר קענען. דורך אריינציען אונזערע SUNY און CUNY קאמפוסן אין די ארבעט וועט דער דאזיגער געזעץ ברענגען א באדייטנדע רעדוקציע אין אונזער אנגעוויזנקייט אויף פלאסטיק, און אין דער זעלבער צייט באשעפטיגן סטודענטן און איינגעשטעלטע אין די אויסהאלטבארע אויפפירעכצער וועלכע מיר דארפן איינפירן לענגאויס אלע סעקטארן פון אונזער געזעלשאפט צו מאכן ניו יארק א גרינערע און געזונטערע סטעיט. איך וויל דאנקען גאווערנער האקול פאר אונטערשרייבן די הויפט לעגיסלאציע און אסעמבלי-מיטגליד פעט בורקע פאר'ן שתדליען פאר דעם ביל אין דער אסעמבלי."

**אסעמבלי-מיטגליד פעטריק בורקע האט געזאגט**, "מיר האלטן שוין גוט אונטערוועגנס צו עלימינירן איינציג-מאל-באניציגע פלאסטיקס אין דעם לאנד און אין דעם סטעיט. איך דאנק גאווערנער האקול פאר'ן אונטערשרייבן די לעגיסלאציע און מיין סענאט מיט-ספאנסירער ברייען קאוואנאה פאר'ן זיך מיטטיילן מיט מיר אין דער אמביציעזער אונטערנעמונג."

**ניו יארק סטעיט דעפארטמענט פון ענווייראָנמענטאלע אפּהיטונג קאמישענער באסיל סעגאוס האט געזאגט**, "איך לויב גאווערנער האקול פאר'ן אונטערשרייבן די מאסנאמען אלס געזעץ צו פארשטערקערן מיסט פארוואלטונג אויפפירעכץ ביי דער ארטיגע שטאפל און העלפן רעדוצירן און אפנעמען איינציג-מאל-באניציגע פלאסטיקס און אנדערע איבעריגע מיסט וועלכע טרייבט די קלימאט קריזיס. די קלוגע נייע געזעצן דערגאנצען ניו יארק סטעיט'ס אויספירליכע סטראטעגיע צו רעדוצירן מיסט, אונטערהייבן אויסהאלטבארקייט, און באקעמפן קלימאט ענדערונג אויף אלע פראנטן."

**SUNY קאנצעלאר דזשים מאלאטראס האט געזאגט**, "מיר מוזן זיין בעסערע אפּטרופּסיס פון אונזער ענווייראָנמענט און אונזערע SUNY סטודענטן און שטאב מיטגלידער זענען זייער אנטשלאסן צו ענווייראָנמענטאלע אויסהאלטבארקייט, אריינגערעכנט דאס בויען אויף אונזער ערפאלגריכע מיסט רעדוקציע און ריסייקלינג ארבעט אויף אונזערע קאמפוסן. דער דאזיגער נייער געזעץ גיבט ווידער נאך א געלעגנהייט פאר אונזערע SUNY קאמפוסן צו פירן דעם וועגן דורך ארבעטן אינאיינעם צו מאכן דאס עלימינירן פלאסטיק מיסט אלס א ווירקליכקייט." מיר דאנקען דער גאווערנער און לעגיסלאטיווע מיטגלידער וועלכע האבן געהאלפן מאכן דעם נייעם פּאָליסי א ווירקליכקייט."

**CUNY קאנצעלאר פעליקס וו. מאטאס ראדריגעז האט געזאגט**, "CUNY האט א פליכט צו אינפארסירן פּאָליסיס און אויפפירעכצער וועלכע וועלן רעדוצירן אומנויטיגע מיסט און מאכן די וועלט א ריינערע, געזונטערע פלאץ צו וואוינען. די דאזיגע לעגיסלאציע, וועלכע צילט צו עלימינירן איינציג-מאל-באניץ פלאסטיקס אויף אונזערע קאמפוסן, וועט האבן א שאצבארע איינפלוס. אדאנק גאווערנער האקול פאר'ן אדרעסירן דער נושא און פאר צוטרויען פאר CUNY צו ארבעטן אינאיינעם מיט סטודענטן, איינגעשטעלטע, און שטאב מיטגלידער אויף איינצופירן פאזיטיווע ענדערונג פאר די ענווייראָנמענט. CUNY שטייט ווייטער מער ווי גרייט ארויפצוטראען און צו טוהן וואס עס נויטיגט זיך אויף צו פארזיכערן א געזונטערע צוקונפט פאר ניו יארקער איינוואוינער."

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[ז'ך ארויסשרייבן](#)